



IL-KUMMISSJONI
EWROPEA

Brussell, 13.1.2017
COM(2017) 14 final

2017/0007 (COD)

Proposta għal

DEĊIŻJONI TAL-PARLAMENT EWROPEW U TAL-KUNSILL

li tipprovdi assistenza makrofinanzjarja lir-Repubblika tal-Moldova

{SWD(2017) 12 final}

MEMORANDUM TA' SPJEGAZZJONI

1. KUNTEST TAL-PROPOSTA

• Ir-raġunijiet għall-proposta u l-għanijiet tagħha

Ir-Repubblika tal-Moldova ffaċċjat perijodu diffiċli matul l-aħhar sentejn kemm dwar kwistjonijiet ekonomiċi u politiċi. Skandlu bankarju kbir faqqa' f'Novembru 2014 u kixef problemi serji ta' governanza li sadanittant ġew akkumpanjati minn instabbiltà politika – inkluż il-formazzjoni ta' tliet gvernijiet differenti mill-elezzjonijiet ta' Novembru 2014 u s-sostituzzjoni tal-gvernatur tal-Bank Nazzjonali tal-Moldova (NBM) – u protesti fit-toroq. Dawk l-iżviluppi wasslu wkoll għal tnaqqis fit-tkabbir ekonomiku, għal sospensjoni tal-appoġġ baġitarju min-naħa tas-sħab internazzjonali tal-Moldova, u dghufija tal-pożizzjoni fiskali u tal-bilanċ tal-pagamenti. Id-diffikultajiet ekonomiċi ġew aggravati minn reċessjoni jew attività ekonomika dgħajfa f'xi whud mis-sħab kummerċjali reġjonali ewlenin tal-Moldova (b'mod partikulari r-Russja, iżda anki l-Belarussja u l-Ukrajna), żviluppi li naqqsu l-esportazzjoni u r-rimessi. Dan l-effett kien biss parzjalment ikkumpensat minn żieda fil-kummerċ mal-UE wara d-dhul fis-seħh tal-Ftehim ta' Assoċjazzjoni ffirmat fl-2014 li jipprevedi l-holqien ta' Zona ta' Kummerċ Hieles Approfondita u Komprensiva (DCFTA).

F'dak il-kuntest, il-Moldova talbet appoġġ mill-Fond Monetarju Internazzjonali (FMI). Wara negozjati fit-tul u diffiċli, li jirriflettew l-instabbiltà politika eżistenti, f'Lulju 2016 l-awtoritajiet fl-aħhar laħqu ftehim mal-FMI dwar programm li għandu jiġi appoġġjat minn ftehim ta' Faċilità ta' Kreditu Estiża u minn Faċilità ta' Fond Estiża (ECF/EFF) fuq tliet snin. Il-ftehim ġie approvat mill-Bord tal-FMI fis-7 ta' Novembru 2016. Dan il-ftehim sar possibbli permezz ta' determinazzjoni ġdida mill-parti tal-awtoritajiet, wara l-hatra ta' gvern ġdid immexxi mill-Prim Ministru Filip f'Jannar 2016 u gvernatur ġdid tal-bank ċentrali f'Marzu 2016, biex jindirizzaw problemi ta' governanza fis-settur finanzjarju u fil-ġestjoni tal-finanzi pubbliċi (GFP). L-aċċess skont l-arranġament finanzjarju miftiehem mal-FMI jkun jirrappreżenta 75 % tal-kwota tal-Moldova fl-FMI (SDR 129,4 miljun, jew madwar EUR 161 miljun). L-għan tal-ECF/EFF huwa li jsir titjib rapidu ta' governanza u superviżjoni fis-settur finanzjarju, jissahhu l-politiki biex jiżguraw l-istabbiltà makroekonomika u l-istabbiltà finanzjarja, u jitravwem tkabbir sostenibbli u inklużiv.

Ta' min jinnota li wara l-Konkluzjonijiet tal-Kunsill tal-Affarijiet Barranin tal-15 ta' Frar 2016, ġie miftiehem Pjan Direzzjonali għal Riformi Prijoritarji bejn l-UE u l-awtoritajiet Moldovani bl-għan li jitnedew mill-ġdid riformi strutturali ewlenin; l-iskadenza ġiet stabbilita għall-31 ta' Lulju 2016. Minn dak iż-żmien 'l hawn kien hemm progress sostanzjali fl-implimentazzjoni ta' dan il-pjan direzzjonali, iżda sa issa t-tħassib tal-UE espress fil-konkluzjonijiet tal-Kunsill fi Frar għadu ma ġiex indirizzat kollu.

Il-Gvern Moldovan talab ukoll l-Assistenza Makrofinanzjarja (AMF) mill-UE f'Awwissu 2015 u tenna din it-talba f'Marzu 2016¹. B'rizultat ta' din it-talba u fil-kuntest tal-iżviluppi politiċi u ekonomiċi mill-2014 'l hawn, il-Kummissjoni Ewropea qiegħda għalhekk tissottometti lill-Parlament Ewropew u lill-Kunsill proposta għal Deċiżjoni li tagħti AMF lir-Repubblika tal-Moldova sa massimu ta' EUR 100 miljun. Minn dan l-ammont, EUR 60 miljun jingħataw bħala self u EUR 40 miljun jingħataw bħala għotjiet. L-ammont propost huwa ġġustifikat abbażi ta' valutazzjoni aġġornata tal-htigijiet tal-finanzjament estern

¹ Ittra tal-20 ta' Awwissu 2015 mill-Prim Ministru Strelet lill-Kummissarju Moscovici u ittra tal-25 ta' Marzu 2016 mill-Prim Ministru Filip lill-Viċi President Dombrovskis.

tal-pajjiż, id-daqs tal-programm tal-FMI, il-kondiviżjoni tal-piżijiet u l-marġni ta' manuvra disponibbli fil-baġit tal-UE.

L-AMF proposta tista' tghin lill-Moldova tkopri parti mill-htigijiet ta' finanzjament esterni residwi tagħha fuq il-perjodu tal-2016-2018, stmati għal madwar USD 442 miljun (EUR 402 miljun) fil-kuntest tal-programm il-ġdid tal-FMI. Din l-operazzjoni għandha tnaqqas il-bilanċ tal-pagamenti fuq terminu qasir tal-ekonomija u l-vulnerabbiltajiet fiskali. Hija tiffassal u tkun implimentata f'koordinazzjoni mal-programmi ta' aġġustament u ta' riforma li l-Moldova qed tiftiehem mal-FMI u mal-Bank Dinji, kif ukoll mar-riformi miftiehma skont l-operazzjonijiet ta' appoġġ baġitarju tal-UE, b'mod partikolari l-ftehim DCFTA.

L-implimentazzjoni tal-operazzjoni proposta hija mistennija li timxi id f'id mat-tkomplija tal-ħlasijiet skont l-appoġġ baġitarju ffinanzjat mill-Istrument Ewropew ta' Viċinat (ENI). Dawn ġew iffriżati sa minn kmieni fl-2015 biex jirriflettu t-tħassib dwar il-governanza u n-nuqqas ta' strateġija ta' politika makroekonomika affidabbli.

Kif elaborat ulterjorment fid-Dokument ta' Hidma tal-Persunal tal-Kummissjoni li jakkumpanja din il-proposta, il-Kummissjoni tqis, fuq il-bażi wkoll tal-valutazzjoni tal-qagħda politika magħmula mis-Servizz Ewropew għall-Azzjoni Esterna, li l-prerekwiżiti politiċi u ekonomiċi għal operazzjoni tal-AMF bl-ammont propost u ta' din in-natura huma ssodisfati.

• **Kuntest Ġenerali**

Il-*prospett makroekonomiku* għall-Moldova jibqa' vulnerabbli, iżda t-taħlita ta' miżuri ta' aġġustament reċenti u l-prospetti ta' tkompli tal-appoġġ minn donaturi barranin għenu lill-pajjiż jerga' jikseb l-istabbiltà.

Wara *tnaqqis tat-tkabbir* konsiderevoli fl-2014, il-Moldova s-sena li għaddiet dahlet f'riċessjoni, bil-PDG tagħha jonqos b'0,5% fl-2015 minhabba: (a) kundizzjonijiet ħżiena tat-temp li kkawżaw tnaqqis ta' 13,4% fil-produzzjoni agrikola; (b) żieda fit-tnaqqis tar-rimessi u prestazzjoni batuta fl-esportazzjoni, li jirriflettu r-riċessjoni jew attività ekonomika dgħajfa f'xi sħab kummerċjali ewlenin tal-Moldova, l-aktar il-Belarużja, ir-Rużja u l-Ukrajna; (c) espansjoni dgħajfa tal-kreditu domestiku wara l-problemi fis-sistema bankarja u l-issikkar tal-politika monetarja; u (d) kompressjoni fiskali kkawżata parzjalment mis-sospensjoni tal-appoġġ tad-donaturi internazzjonali, iżda wkoll minhabba t-tnaqqis fid-dhul mit-taxxa minhabba r-riċessjoni, li affettwa b'mod sinifikanti, fost l-oħrajn, il-programm ta' investiment pubbliku għall-2015. Wara l-aġġustament fl-2015, l-ekonomija tal-Moldova hija mistennija li tirkupra bil-mod biss fl-2016 u fis-snin li ġejjin. Fl-2016, il-PDG huwa mistenni jikber b'madwar 2 %. It-tkabbir fl-2016 se jkompli jiġi kostrett minn tnaqqis fil-baġit kif ukoll minn kundizzjonijiet ta' kreditu ibsin kif ukoll minn flussi ta' rimessi baxxi u tariffi ta' enerġija lokali oghla, li jrażżnu l-konsum privat. Sadanittant, ir-riorjentazzjoni lejn is-swieq tal-UE ser tieħu ż-żmien u se tkun teħtieġ l-investiment.

Wara żieda minn 4,7 % f'Diċembru 2014 għal 13,5 % f'Diċembru 2015 (sena wara sena), l-*inflazzjoni tas-CPI* qabdet xejra 'l isfel u laħqet 3,0 % f'Settembru 2016. L-inflazzjoni medja annwali tal-proġetti tal-IMF kienet ta' 6,9 % għall-2016 u 4,9 % għall-2017.

Il-gvern qed jesperjenza *pressjonijiet fiskali sostanzjali* minhabba tnaqqis fid-dhul tal-baġit li jirriżulta minn attività ekonomika aktar dgħajfa u l-interruzzjoni tal-appoġġ baġitarju minn donaturi. Dawk il-fatturi kkontribwew għal żieda fid-defiċit tal-baġit minn 1,9 % tal-PDG fl-2014 għal 2,3 % tal-PDG fl-2015. Baġit rivedut għall-2016, konsistenti mal-programm miftiehem mal-FMI, ġie adottat mill-gvern u ffirmat mill-President fl-4 ta' Ottubru 2016, li jbassar il-miżuri ta' aġġustament neċessarji kemm fuq in-naħa tan-nefqa kif ukoll fuq in-naħa tad-dhul biex tintlaħaq il-mira ta' defiċit ta' 3,2 % tal-PDG.

B'mod ġenerali, it-tfaddil li sar kemm permezz ta' miżuri tad-dhul kif ukoll tan-nefqa, fl-2016 kien jammonta għal 2,2 biljun lei, jew 1,7 % tal-PDG. Dawn jinkludu miżuri biex jikkontrollaw l-ammont totali tas-salarji (anke billi jnaqqas il-pożizzjonijiet vakanti) kif ukoll diversi miżuri biex itejbu l-ġbir tat-taxxa u r-riforma tal-amministrazzjoni tat-taxxa u jnaqqsu n-numru ta' eżenzjonijiet mit-taxxa).

Is-sehem tad-dejn tal-gvern ġenerali mal-PDG żdied minn 36 % fl-aħħar tal-2014 għal 45 % fl-aħħar tal-2015. Dawn l-istimi jqisu s-self ta' emergenza b'garanziji mill-Istat mahruġa mill-Bank Nazzjonali tal-Moldova (NBM) lit-tliet banek taht likwidazzjoni. Iż-żieda tas-sena l-oħra fid-dejn tal-gvern kienet xprunata l-aktar mill-komponent ta' dejn domestiku tagħha. Id-dejn estern tal-gvern żdied inqas (minn 18 % tal-PDG fl-2014 għal 21 % tal-PDG fl-aħħar tal-2015) u ż-żieda kienet l-aktar minhabba d-deprezzament tal-leu. Id-dejn estern huwa l-aktar fuq terminu medju u fit-tul intitolat għal kredituri multilaterali u bilaterali b'termini konċessjonali.

Fl-2015 id-defiċit fil-kont kurrenti naqas għal EUR 293 miljun (b'40 % sena wara sena), minhabba tnaqqis sinifikanti fil-prezzijiet tal-enerġija impurtata u d-dgħufija tad-domanda domestika, li naqqset l-importazzjonijiet. Madankollu bħala perċentwal tal-PDG id-defiċit tal-kont kurrenti naqas minn 6,7% fl-2014 għal 5,0 % fl-2015, minhabba t-tnaqqis tal-PDG f'termini ta' dollari fl-2015 (li minnu nnifsu jirrifletti kemm it-tnaqqis fil-PDG reali kif ukoll id-deprezzament tal-leu).

Minkejja l-iżviluppi ekonomiċi u politiċi mqallba fil-Moldova, **l-influssi tal-IBD** fl-2015 ma ġewx affettwati. Fl-2015, l-influssi tal-IBD laħqu l-USD 165 miljun, meta mqabbla ma' USD 158 miljun dollaru għall-2014. Iż-żoni ekonomiċi hielsa tal-Moldova kienu importanti biex jiġi attirat l-investment dirett barrani (FDI).

Bħala riżultat tal-kriżi fis-settur finanzjarju, ir-riżervi internazzjonali naqsu b'35 % bejn Settembru 2014 u Frar 2015, għal USD 1,7 biljun, jew madwar 4,3 xhur ta' importazzjonijiet. B'mod aktar speċifiku, f'dak il-perjodu, l-NBM mir-riżervi tal-iskambju tal-munita tiegħu biġh kemm f'bejgħ speċjali lit-tliet banek ikkontrollati mill-Istat li spiċċaw f'likwidazzjoni kif ukoll fis-suq tal-muniti barranin, total ta' USD 700 miljun. Dak it-tnaqqis parzjalment iirrifletta żieda fir-rata tad-dollarizzazzjoni tat-tfaddil hekk kif il-fiduċja fil-leu ddgħajfet. Minn dakinhar, u dan jirrifletti l-istabbilizzazzjoni u l-irkupru fis-suq tal-muniti barranin, il-Bank Ċentrali akkumula USD 2,1 biljun f'riżervi barranin minn Settembru 2016, li jirrappreżenta madwar 5,1 xhur ta' importazzjonijiet proġettati.

Wara bosta snin ta' stagħnar fil-proċess ta' riforma, sar progress sostanzjali bl-implimentazzjoni tal-aġenda ta' riforma strutturali matul l-aħħar sitt xhur, inklużi dawk ir-riformi li jagħmlu parti mill-Pjan Direzzjonali ta' Azzjoni għar-Riforma ta' Priorità miftiehem mal-UE fi Frar 2016. Madankollu, kien hemm dewmien fl-adozzjoni ta' miżuri f'ċerti oqsma, bħalma huma r-riforma tal-amministrazzjoni pubblika, il-ħatra tal-president tal-Kummissjoni Nazzjonali għas-Swieq Finanzjarji (NCFM), kif ukoll passi lejn il-liberalizzazzjoni tas-setturi tal-elettriku u tal-gass. L-UE qed issir dejjem iktar involuta fl-ġoti ta' pariri tekniċi u dwar il-politika lill-Moldova fuq ir-riformi strutturali permezz tal-finanzjament ta' tim ta' 25 hekk imsejha *Konsulenti ta' Livell Għoli* li jaħdmu id f'id ma' uffiċjali ta' livell għoli f'istituzzjonijiet differenti. Fost dawn tal-aħħar insibu lill-Prim Ministru, il-Ministru tal-Finanzi u l-Gvernatur tal-NBM. Dan l-eżerċizzju mingħajr preċedent jolqot l-oqsma ta' riforma ta' importanti sinifikanti, bħar-riforma tas-settur finanzjarju, il-ġestjoni finanzjarja pubblika (ĠFP) l-awditjar estern u l-implimentazzjoni tad-DCFTA.

Il-projezzjonijiet tal-FMI ta' Novembru 2016, ikomplu jindikaw *ħtiġijiet ta' bilanċ ta' pagamenti* sinifikanti għall-perjodu 2016-2018, bl-ammont totali tad-diskrepanza ta' finanzjament esterna stmat għal USD 469 miljun (USD 184 miljun għall-2016, USD 186

miljun u USD 99 miljun fl-2018). Din id-diskrepanza ta' finanzjament tista' tigi generalment attribwita lil tliet fatturi: defiċit fil-kont kurrenti relattivament kbir, il-htieġa li jinbnew riżervi tal-kambju barranin u r-rekwiżiti kbar tal-amortizzament tad-dejn pubbliku mistennijin. L-operazzjoni l-ġdida tal-AMF proposta ta' EUR 100 miljun tkun tkopri 24,9 % tad-diskrepanza finanzjarja residwa stmata (wara li jitnaqqsu l-finanzjament nett mill-FMI u l-iżborż mistenni ta' self ibbażat fuq politika tal-Bank Dinji).

- **Dispożizzjonijiet eżistenti fil-qasam tal-proposta**

Id-Deciżjoni Nru 938/2010/UE li ttipprovdi assistenza makrofinanzjarja preċedenti lir-Repubblika tal-Moldova li tammonta għal EUR 90 miljun f'għotjiet giet adottata mill-Parlament Ewropew u mill-Kunsill fl-20 ta' Ottubru 2010². L-assistenza tħallset totalment fl-2010-2012.

- **Konsistenza mal-politiki u l-oġġettivi l-oħra tal-Unjoni**

L-Unjoni Ewropea u r-Repubblika tal-Moldova żviluppaw relazzjoni politika u ekonomika mill-qrib matul is-snin. Din wasslet għall-konkluzjoni ta' Ftehim ta' Assoċjazzjoni, li jinkludi DCFTA, li ġie ffirmat fis-27 ta' Ġunju 2014 u daħal fis-seħh fl-1 ta' Lulju 2016. Il-Ftehim ta' Assoċjazzjoni ha post il-Ftehim ta' Shubija u Kooperazzjoni preċedenti u se jippermetti għall-assoċjazzjoni politika u għall-integrazzjoni ekonomika tal-Moldova mal-UE. Aġenda ta' Assoċjazzjoni – approvata fl-2014 – tistipula lista ta' prioritajiet għal hidma kongunta fil-perjodu 2014-16, ibbażata fuq l-istruttura tal-Ftehim ta' Assoċjazzjoni. Bħalissa tinsab taht rieżami sabiex tigi prodotta verżjoni aġġornata għall-2017–2019. Il-Qafas ta' Appoġġ Uniku għall-2014–2017 jidentifika s-setturi ta' priorità tal-kooperazzjoni tal-UE mal-Moldova taht l-Istrument Ewropew ta' Viċinat. Bdiet ukoll hidma biex jinholq Qafas ta' Appoġġ Uniku ġdid għall-2017-2020.

Ir-rabtiet ekonomiċi tal-Moldova mal-UE huma wkoll żviluppati sew. Fl-2015, l-UE kienet l-ikbar sieheb kummerċjali tal-Moldova, b'53 % tal-kummerċ, ferm qabel ir-Russja bi 13 %. Fl-2016, dak is-sehem reġa' tela' għal 62 %.

Pajjiżi li huma koperti mill-Politika Ewropea tal-Viċinat huma elegibbli għall-assistenza makrofinanzjarja. L-AMF tal-UE tkun tikkomplimentata l-għotjiet mobilizzati taht l-Istrument Ewropew ta' Viċinat (ENI) u programmi oħrajn tal-UE, u b'mod partikolari l-kundizzjonalitajiet previsti taht il-pakketti ta' appoġġ baġitarju li qed jiġu implimentati mill-UE. Billi tappoġġa l-adozzjoni mill-awtoritajiet Moldovani ta' qafas xieraq għall-politika makroekonomika u r-riformi strutturali, l-AMF tal-UE ttejjeb il-valur miżjud u l-effettività tal-interventi finanzjarji ġenerali tal-UE, inkluż permezz ta' strumenti finanzjarji oħra.

Filwaqt li l-Moldova xorta għadha qed tiffaċċja tħassib dwar ir-rekord tad-drittijiet tal-bniedem tagħha kif ukoll dwar kwistjonijiet tal-governanza u tal-istat tad-dritt, l-awtoritajiet Moldovani qed juru impenn imġedded biex jindirizzaw sfidi ta' governanza tal-pajjiż u biex jimxu 'l quddiem bir-riformi politiċi meħtieġa. Madankollu, it-tweqqiġ ta' riformi ewlenin għadu indispensabbli għall-implimentazzjoni b'suċċess tal-AMF u se jiġi mmonitorjat mill-qrib.

F'dan il-kuntest, il-Moldova hija meqjusa li tissodisfa l-prekundizzjonijiet politiċi għall-ghoti ta' AMF lil pajjiżi terzi, notevolment f'termini ta' rispett għad-demokrazija, id-drittijiet tal-bniedem u l-istat tad-dritt, u li hija pajjiż li miegħu l-UE għandha relazzjonijiet politiċi u ekonomiċi mill-qrib. Valutazzjoni dettaljata dwar l-issodisfar ta' dawn il-kriterji politiċi għall-

² Id-Deciżjoni Nru 938/2010/UE tal-Parlament Ewropew u tal-Kunsill tal-20 ta' Ottubru 2010 li ttipprovdi assistenza makrofinanzjarja lir-Repubblika tal-Moldova (GU L 277, 21.10.2010, p. 1).

AMF prodotta mis-Servizz Ewropew għall-Azzjoni Esterna hija meħmuża mad-Dokument ta' Hidma tal-Persunal tal-Kummissjoni li jakkumpanja l-proposta.

2. BAŻI ĠURIDIKA, SUSSIDJARJETÀ U PROPORZJONALITÀ

• Sommarju tal-azzjoni proposta

L-operazzjoni tal-AMF li qed tiġi kkunsidrata tkun tammonta għal massimu ta' EUR 100 miljun. Il-Kummissjoni tipproponi li tipprovdi l-ammont tal-assistenza f'forma ta' self sa EUR 60 miljun u f'għotjiet ta' mhux aktar minn EUR 40 miljun. L-assistenza se tikkontribwixxi biex tiġi koperta l-hteġa ta' finanzjament estern residwu fl-2016-18 tal-Moldova skont kif identifikat mill-Kummissjoni abbażi tal-estimi tal-FMI.

Minhabba d-daqs tal-operazzjoni proposta, il-Kummissjoni qed tikkunsidra li tirrilaxxa l-assistenza fi tliet pagamenti. L-ewwel żewġ hlasijiet parzjali, kull waħda magħmula minn element ta' għotja ta' EUR 10 miljun u element ta' self ta' EUR 20 miljun, jiġu żborżati fl-2017; it-tielet wieħed, kompost minn element ta' għotja ta' EUR 20 miljun u element ta' self ta' EUR 20 miljun, fl-ewwel nofs tal-2018. L-assistenza se tkun ġestita mill-Kummissjoni. Japplikaw dispożizzjonijiet speċifiċi dwar il-prevenzjoni tal-frodi u tal-irregolaritajiet l-oħrajn, b'mod konsistenti mar-Regolament Finanzjarju.

Ma' kull porzjon għandhom jiġu meħmuża kundizzjonijiet stretti ma' hrug ta' flus taħt l-AMF, inkluż l-ewwel wieħed, b'kundizzjoni ta' progress tajjeb kemm tal-programm tal-IMF kif ukoll il-kundizzjonalità speċifika ta' politika miftiehma mal-UE fil-Memorandum ta' Ftehim meħmuż ma' din l-operazzjoni. Dawn il-kundizzjonijiet ta' politika għandhom jindirizzaw xi whud mid-dgħufijiet fundamentali murija matul is-snin mill-ekonomija u mis-sistema tal-governanza ekonomika tal-Moldovana. Oqsma possibbli tal-kundizzjonalità jistgħu jinkludu riformi biex tissaħħaħ il-governanza fis-settur finanzjarju, l-FPM, ir-riforma tas-settur tal-enerġija, u miżuri ta' akkumpanjament biex isaħħu s-sistema ta' protezzjoni soċjali, itejbu l-klima ta' investiment u jappoġġjaw l-implimentazzjoni tal-Ftehim tal-DCFTA.

Id-deċiżjoni li l-assistenza proposta tiġi żborżata f'għotjiet u f'self hija ġġustifikata mil-livell ta' żvilupp tal-Moldova (kif imkejjel mid-dhul tagħha ras għal ras) u mill-indikaturi tad-dejn tagħha. Hija wkoll konsistenti mat-trattament mogħti lill-Moldova mill-Bank Dinji u mill-FMI. Tabilhaqq, il-Moldova hija eliġibbli għal finanzjament konċessjonarju kemm mingħand il-Fiduċjarja tal-FMI għat-Tnaqqis tal-Fqar u għat-Tkabbir kif ukoll mill-Assoċjazzjoni Internazzjonali għall-Iżvilupp (IDA) tal-Bank Dinji.

• Bażi ġuridika

Il-bażi ġuridika għal din il-proposta hija l-Artikolu 212 tat-TFUE.

• Is-sussidjarjetà (għal kompetenza mhux esklużiva)

Il-prinċipju tas-sussidjarjetà huwa rrispettat peress li l-oġġettivi tar-restawr tal-istabbiltà makroekonomika għal perjodu ta' żmien qasir fir-Repubblika tal-Moldova ma jistgħux jintlaħqu biżżejjed mill-Istati Membri waħedhom u jistgħu għalhekk jintlaħqu aħjar mill-Unjoni Ewropea. Ir-raġunijiet ewlenin huma r-restrizzjonijiet baġitarji ffaċċjati fil-livell nazzjonali u l-hteġa għal koordinazzjoni b'saħħitha tad-donaturi sabiex l-iskala u l-effikaċja tal-assistenza jiġu massimizzati kemm jista' jkun.

• Proporzjonalità

Il-proposta hija konformi mal-prinċipju ta' proporzjonalità: hija tillimita ruhha għall-minimu meħtieġ sabiex jintlaħqu l-oġġettivi tal-istabbiltà makroekonomika fil-perjodu qasir taż-żmien u ma tmurx lil hinn minn dak li huwa meħtieġ għal dak l-iskop.

Kif identifikat mill-Kummissjoni, fuq il-bażi tal-istimi tal-FMI fil-kuntest tal-Faċilità ta' Fond Estiża futura, l-ammont tal-AMF propost ġdid jikkorrispondi għal 24,9 % tad-diskrepanza ta' finanzjament residwu għall-perjodu 2016-2018. Dan huwa konsistenti ma' prattiki standard dwar il-qsim tal-piż għall-operazzjonijiet tal-AMF, fid-dawl tal-assistenza mwieġheda lill-Moldova minn donaturi bilaterali u multilaterali oħra.

- **L-għażla tal-istrument**

Il-finanzjament jew l-assistenza teknika għall-proġetti mhux se jkunu adattati jew suffiċjenti biex jindirizzaw l-oġettivi makroekonomiċi. Il-valur miżjud ewlieni tal-AMF, meta mqabbel ma' strumenti oħrajn tal-UE, huwa li din l-assistenza ttaffi r-restrizzjoni finanzjarja esterna u tgħin sabiex jinholq qafas makroekonomiku stabbli, inkluż billi tippromwovi bilanċ tal-pagamenti u sitwazzjoni baġitarja sostenibbli, kif ukoll qafas xieraq għar-riformi strutturali. Billi tgħin biex jiġi stabbilit qafas ta' politika ġenerali xieraq, l-AMF tista' żżid l-effikaċja tal-azzjonijiet iffinanzjati fil-Moldova permezz ta' strumenti finanzjarji oħrajn tal-UE aktar iffukati.

3. IR-RIŻULTATI TAL-EVALWAZZJONIJIET EX POST, TAL-KONSULTAZZJONIJIET TAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Il-konsultazzjoni mal-partijiet interessati**

L-AMF qed tinghata bhala parti integrali mill-appoġġ internazzjonali għall-istabbilizzazzjoni ekonomika tar-Repubblika tal-Moldova. Fit-thejjija ta' din il-proposta għall-AMF, is-servizzi tal-Kummissjoni kkonsultaw mal-Fond Monetarju Internazzjonali u mal-Bank Dinji, li diġà waqqfu programmi ta' finanzjament konsiderevoli u qed iħejju oħrajn ġodda. Il-Kummissjoni kkonsultat il-Kumitat Ekonomiku u Finanzjarju fl-20 ta' Settembru 2016, u hemm rċeviet approvazzjoni għall-proposta. Il-Kummissjoni kienet ukoll f'kuntatt regolari mal-awtoritajiet Moldovani.

- **Il-ġbir u l-użu tal-għarfien espert**

F'konformità mar-rekwiżiti tar-Regolament Finanzjarju, is-servizzi tal-Kummissjoni wettqu Valutazzjoni Operattiva taċ-ċirkwiti finanzjarji u amministrattivi tal-Moldova biex jiżguraw li l-proċeduri stabbiliti għall-ġestjoni tal-programm, inkluża l-assistenza makrofinanzjarja, jipprovdu garanziji adegwati. Huma rċewew ir-rapport finali tal-Valutazzjoni Operattiva, imhejji minn kumpanija ta' konsulenza fi Frar 2016. Ir-rapport jikkonkludi li l-istatus attwali taċ-ċirkwiti amministrattivi u finanzjarji tal-Moldova huwa ġeneralment adegwat għall-immaniġġjar ta' operazzjoni ġdida tal-AMF għalkemm għad fadal nuqqasijiet sinifikanti. L-iżviluppi f'dan il-qasam ser jibqgħu jiġu sorveljati mill-qrib kif ukoll permezz ta' rapporti tal-progress regolari dwar riformi tal-ĠFP magħmula mid-Delegazzjoni tal-UE f'Chisinau.

- **Il-Valutazzjoni tal-Impatt**

L-assistenza makrofinanzjarja tal-UE hija strument ta' emerġenza eċċezzjonali li jindirizza diffikultajiet kritiċi għall-pagament tal-bilanċ f'pajjiżi terzi. Għalhekk, din il-proposta tal-AMF hija eżentata mill-htieġa li titwettaq Valutazzjoni tal-Impatt skont il-Linji Gwida ta' Regolamentazzjoni Aħjar tal-Kummissjoni (SWD(2015)111 finali) billi hemm imperattiv politiku li wiehed jimxi 'l quddiem b'rata mgħaġġla f'din is-sitwazzjoni ta' emerġenza li teħtieġ rispons rapidu.

B'mod aktar ġenerali, il-proposti tal-AMF tal-Kummissjoni jibnu fuq it-tagħlimiet meħuda minn evalwazzjonijiet *ex-post* imwettqa fuq operazzjonijiet tal-passat fil-viċinat tal-UE. L-AMF il-ġdida u l-programm ta' riformi u aġġustamenti ekonomiċi assoċjati magħha

għandhom jgħinu sabiex jittaffew il-htigijiet finanzjarji tal-Moldova għal terminu ta' żmien qasir, filwaqt li jappoġġaw il-miżuri ta' politika maħsuba biex isahhu l-bilanċ tal-pagamenti u l-pożizzjonijiet fiskali, u biex jiżdied it-tkabbir sostenibbli, biex b'hekk jikkomplimentaw l-programm kif miftiehem mal-FMI. Dawn il-kundizzjonijiet ta' politika għandhom jindirizzaw xi wħud mid-dgħufijiet fundamentali murija matul is-snin mill-ekonomija Moldovana u mis-sistema tal-governanza ekonomika. L-oqsma possibbli tal-kundizzjonalità fil-prinċipju jistgħu jinkludu riformi biex tissaħħaħ il-governanza fis-settur finanzjarju, il-ĠFP, ir-riforma tas-settur tal-enerġija, u miżuri ta' akkumpanjament sabiex tissaħħaħ is-sistema ta' protezzjoni soċjali, it-titjib tal-klima ta' investiment u jappoġġaw l-implimentazzjoni tal-Ftehim tad-DCFTA.

4. L-IMPLIKAZZJONIJIET GHALL-BAGIT

L-assistenza ppjanata għandha tingħata f'forma ta' self u għotja. Is-self għandu jkun iffinanzjat permezz ta' operazzjoni ta' teħid b'self li l-Kummissjoni se twettaq f'isem l-UE. L-impatt baġitarju tal-assistenza se jikkorrispondi għall-provizjonament tal-Fond ta' Garanzija għal azzjonijiet esterni tal-UE, b'rata ta' 9 % tal-ammonti mħallsa, mil-linja baġitarja 01 03 06 ("il-Provizjonament tal-Fond ta' Garanzija"). Jekk wieħed jassumi li l-ewwel żewġ żborżi ta' ammonti mislufa (ta' EUR 20 miljun kull wieħed) se jsiru fl-2017 u t-tielet żborż ta' ammonti mislufa (ta' EUR 20 miljun) fl-2018, il-provizjonament se jseħh, skont ir-regoli li jirregolaw il-mekkaniżmu tal-fond ta' garanzija, fil-baġits tal-2019-20 għal ammont ta' EUR 3,6 miljun u EUR 1,8 miljun rispettivament³. L-element tal-għotja tal-assistenza (EUR 10 miljun kull wieħed għall-ewwel żewġ porzjonijiet u EUR 20 miljun bħala t-tielet hlas parzjali) ikun iffinanzjat mill-appropriazzjonijiet ta' impenn tal-baġit tal-2017 u 2018, taħt il-linja baġitarja 01 03 02 (Assistenza makrofinanzjarja), bi hlasijiet li jsiru fl-2017 u l-2018. Abbażi tal-projezzjonijiet attwali dwar l-użu tal-linja baġitarja 01 03 02 u 01 03 06, il-Kummissjoni tivvaluta li l-impatt fuq il-baġit tal-operazzjoni jista' jiġi akkomodat.

5. ELEMENTI OHRAJN

- **Il-klawżola ta' rieżami/reviżjoni/estinzjoni**

Il-proposta tinkludi klawżola ta' estinzjoni. L-AMF proposta ssir disponibbli għal sentejn u nofs, li jibdwel mill-ewwel jum wara d-dhul fis-seħh tal-Memorandum ta' Qbil.

³ Il-Fond ta' Garanzija għandu jiġi fornut b'rata ta' 9 % tal-ammonti mħallsa sentejn wara li jsiru l-hlasijiet.

Proposta għal

DEĊIŻJONI TAL-PARLAMENT EWROPEW U TAL-KUNSILL

li tipprovdi assistenza makrofinanzjarja lir-Repubblika tal-Moldova

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 212 tiegħu,

Wara li kkunsidraw il-proposta tal-Kummissjoni Ewropea⁴,

Wara li l-abbozz tal-att leġislativ intbagħat lill-parlamenti nazzjonali,

Filwaqt li jaġixxu skont il-proċedura ordinarja leġislativa⁵,

Billi:

- (1) Ir-relazzjonijiet bejn l-Unjoni Ewropea ("l-Unjoni") u r-Repubblika tal-Moldova ("il-Moldova") qeghdin ikomplu jiżviluppaw fi hdan il-qafas tal-Politika Ewropea tal-Viċinat (PEV) u s-Shubija tal-Lvant. Il-Moldova ssiehbet fis-Shubija tal-Lvant tal-UE fl-2009 li kienet segwita minn negozjati ta' Ftehim ta' Assoċjazzjoni bejn l-UE u l-Moldova. Dan il-Ftehim, li jinkludi l-introduzzjoni gradwali ta' zona ta' kummerċ hieles approfondita u komprensiva (DCFTA), gie ffirmat f'Ġunju 2014 u daħal fis-seħh fl-1 ta' Lulju 2016.
- (2) L-ekonomija tar-Repubblika tal-Moldova giet affettwata b'mod sinifikanti mill-instabbiltà politika esperjenzata fil-perjodu bejn l-elezzjonijiet ta' Novembru 2014 u Jannar 2016, kif ukoll mill-iskandlu tal-frodi bankarja, minn attività ekonomika dgħajfa fir-reġjun, u minn projbizzjonijiet fuq l-importazzjoni imposti mir-Russja. Matul l-aħħar sena, din is-sitwazzjoni kkontribwiet għall-produzzjoni ta' reċessjoni, żbilanċ fil-kummerċ li qed jiżdied u tnaqqis sinifikanti ta' riżervi ta' muniti barranin.
- (3) Wara l-ħatra fil-bidu tal-2016 ta' gvern ġdid u ta' gvernatur tal-bank ċentrali ġdid, l-awtoritajiet urew impenn imġedded biex jimxu 'l quddiem bir-riformi politiċi meħtieġa biex jiġu indirizzati sfidi ta' governanza tal-pajjiż fis-settur finanzjarju u fil-qasam tal-ġestjoni tal-finanzi pubbliċi.
- (4) B'appoġġ għall-perkors ta' riforma l-ġdid, gie miftiehem Pjan Direzzjonali għal Riformi Prijoritarji bejn l-UE u l-Moldova wara l-konkluzjonijiet tal-Kunsill Affarijiet Barranin tal-15 ta' Frar 2016. Kien hemm progress sostanzjali fl-implimentazzjoni ta' dan il-pjan direzzjonali mill-Moldova.
- (5) F'kuntest ta' tranżizzjoni politika u diffikultajiet ekonomiċi, f'Lulju 2016 l-awtoritajiet Moldovani u l-Fond Monetarju Internazzjonali (FMI) ftiehm fuq Arrangament ta' tliet snin ta' Faċilità ta' Kreditu Estiża (ECF) u Faċilità ta' Fond Estiża (EFF) fl-ammont ta' USD 178,7 miljun. Il-ftehim gie approvat mill-Bord tal-FMI fis-7 ta' Novembru 2016. Skont dan il-programm tal-FMI, l-awtoritajiet Moldovani mistennija li jagħmlu titjib rapidu fil-

⁴ ĠU C [...], [...], p.[...].

⁵ Il-pożizzjoni tal-Parlament Ewropew ta' ... u d-Deċiżjoni tal-Kunsill ta' ...

governanza u superviżjoni fis-settur finanzjarju, biex isahhu l-politiki li jiżguraw l-istabbiltà makroekonomika u l-istabbiltà finanzjarja, u jrawmu tkabbir sostenibbli u inkluziv.

- (6) Fid-dawl tad-deterjorazzjoni fis-sitwazzjoni u l-prospetti ekonomiċi, il-Moldova talbet assistenza makrofinanzjarja kumplimentari mill-Unjoni f'Awgust 2015 u tenniet din it-talba f'Marzu 2016.
- (7) L-allokazzjoni indikattiva tal-Unjoni lill-Moldova skont l-Istrument Ewropew ta' Viċinat (SEV) huwa ta' EUR 610–746 miljun, inkluż l-appoġġ baġitarju u l-assistenza teknika. Madankollu, l-iżborzi tal-appoġġ baġitarju mill-Unjoni ġew sospizi kmieni fl-2015 u t-tkomplija tagħhom kienet kundizzjonali fuq l-approvazzjoni ta' programm ġdid tal-FMI u li jiġu sodisfatti l-kundizzjonijiet kollha ta' appoġġ baġitarju.
- (8) Minhabba li l-Moldova hija pajjiż kopert mill-PEV, għandha tiġi ikkunsidrata bħala eligibbli biex tirċievi l-assistenza makrofinanzjarja mill-Unjoni.
- (9) L-assistenza makrofinanzjarja mill-Unjoni għandha tkun strument finanzjarju eċċezzjonali ta' appoġġ minghajr irbit u mhux speċifikat għall-bilanċ tal-pagamenti, bl-għan li tindirizza l-htigijiet finanzjarji esterni immedjati tal-benefiċjarju u għandha tinfed l-implimentazzjoni ta' programm ta' politika li fih miżuri qawwija ta' riforma strutturali u ta' aġġustament immedjat maħsuba biex itejbu l-pożizzjoni tal-bilanċ tal-pagamenti fuq perjodu ta' zmien qasir.
- (10) Minhabba li għad hemm diskrepanza sinifikanti fil-finanzjament estern residwu tal-bilanċ tal-pagamenti tal-Moldova lil hinn mir-rizorsi pprovduti mill-FMI u minn istituzzjonijiet multilaterali oħrajn, l-assistenza makrofinanzjarja tal-Unjoni li għandha tingħata lill-Moldova, fiċ-ċirkostanzi eċċezzjonali attwali qed titqies bħala twegiba xierqa għat-talba tal-Moldova li tiġi appoġġata l-istabilizzazzjoni ekonomika flimkien mal-programm tal-FMI. L-assistenza makrofinanzjarja tal-Unjoni għandha tgħin lill-istabbilizzazzjoni ekonomika u lill-aġenda ta' riforma strutturali tal-Moldova, filwaqt li tissupplimenta r-rizorsi magħmula disponibbli taħt l-arrangament finanzjarju tal-FMI.
- (11) L-assistenza makrofinanzjarja tal-Unjoni għandu jkollha l-għan li tappoġġa l-holqien mill-ġdid ta' sitwazzjoni finanzjarja esterna sostenibbli għall-Moldova, u b'hekk tappoġġa l-iżvilupp ekonomiku u soċjali tagħha.
- (12) L-assistenza makrofinanzjarja tal-Unjoni hija mistennija li timxi id f'id mal-implimentazzjoni ta' hlasijiet ta' operazzjonijiet ta' appoġġ baġitarju taħt is-SEV.
- (13) Id-determinazzjoni tal-ammont tal-assistenza makrofinanzjarja tal-Unjoni hija bbażata fuq valutazzjoni kwantitattiva kompleta tal-htigijiet ta' finanzjament estern residwu tal-Moldova, u tqis il-kapaċità tagħha ta' awtofinanzjament bir-rizorsi proprji, partikolarment ir-rizervi internazzjonali għad-dispożizzjoni tagħha. L-assistenza makrofinanzjarja tal-Unjoni għandha tikkomplimenta l-programmi u r-rizorsi pprovduti mill-FMI u l-Bank Dinji. Id-determinazzjoni tal-ammont tal-assistenza tqis ukoll il-kontribuzzjonijiet finanzjarji mistennija minghand donaturi multilaterali u l-htieġa li tiġi żgurata l-kondiviżjoni ġusta tal-piż bejn l-Unjoni u donaturi oħrajn, kif ukoll l-implimentazzjoni diġà eżistenti tal-istrumenti ta' finanzjament esterni l-oħrajn tal-Unjoni fil-Moldova u l-valur miżjud tal-involvement generali tal-Unjoni.
- (14) B'kont meħud tal-htigijiet ta' finanzjament estern residwi tal-Moldova, il-livell tal-iżvilupp ekonomiku tagħha, kif imkejjel skont id-dhul *per capita* u l-indiċijiet tal-faqar, il-kapaċità tagħha ta' awtofinanzjament bir-rizorsi proprji, partikolarment ir-riservi internazzjonali għad-dispożizzjoni tagħha, u l-valutazzjoni tal-kapaċità tagħha li tħallas lura bbażata fuq

analizi tas-sostenibbiltà tad-dejn, parti mill-assistenza ghandha tinghata fil-forma ta' ghotjiet.

- (15) Il-Kummissjoni ghandha tizgura li l-assistenza makrofinanzjarja tal-Unjoni tkun legalment u sostanzjalment konformi mal-prinċipji, l-oġġettivi u l-miżuri ewlenin meħuda fl-oqsma differenti tal-azzjoni esterna u ta' linji ta' politika oħrajn rilevanti tal-Unjoni.
- (16) L-assistenza makrofinanzjarja tal-Unjoni ghandha tappoġġa l-politika esterna tal-Unjoni rigward il-Moldova. Is-servizzi tal-Kummissjoni u s-Servizz Ewropew għall-Azzjoni Esterna għandhom jaħdmu flimkien mill-qrib matul l-operazzjoni ta' assistenza makrofinanzjarja kollha bl-għan li jikkoordinaw il-politika esterna tal-Unjoni u li jiżguraw il-konsistenza tagħha.
- (17) L-assistenza makrofinanzjarja tal-Unjoni ghandha tappoġġa l-impenn tal-Moldova fir-rigward tal-valuri kondiviżi mal-Unjoni, fosthom id-demokrazija, l-istat tad-dritt, il-governanza tajba, ir-rispett għad-drittijiet tal-bniedem, l-iżvilupp sostenibbli u t-tnaqqis tal-faqar, kif ukoll l-impenn tagħha lejn il-prinċipji ta' kummerċ miftuħ, ibbażat fuq regoli, u ġust.
- (18) Prekondizzjoni għall-ghoti tal-assistenza makrofinanzjarja tal-Unjoni ghandha tkun li l-Moldova tirrispetta l-mekkaniżmi demokratiċi effettivi – inklużi sistema parlamentari b'diversi partiti – u l-istat tad-dritt, u tiggarantixxi r-rispett għad-drittijiet tal-bniedem. Barra minn hekk, l-oġġettivi speċifiċi tal-assistenza makrofinanzjarja tal-Unjoni għandhom ikunu li jssahhu l-effiċjenza, it-trasparenza u r-responsabbiltà fis-sistemi tal-ġestjoni tal-finanzi pubbliċi fil-Moldova, u għandhom jipromwovu r-riformi strutturali li għandhom l-għan li jappoġġaw it-tkabbir sostenibbli u inklussiv, il-holqien tal-impjiegi u l-konsolidazzjoni fiskali. Kemm it-tweqqif tal-prekondizzjonijiet kif ukoll il-kisba ta' dawk l-oġġettivi għandhom jiġu ssorveljati regolarment mill-Kummissjoni u mis-Servizz Ewropew għall-Azzjoni Esterna.
- (19) Sabiex tkun żgurata l-protezzjoni effikaċi tal-interessi finanzjarji tal-Unjoni marbuta mal-assistenza makrofinanzjarja tal-Unjoni, il-Moldova għandha tadotta l-miżuri xierqa relatati mal-prevenzjoni tal-frodi, il-korruzzjoni u kull irregolarità oħra marbuta ma' din l-assistenza, u l-ġlieda kontribom. Barra minn hekk, għandu jiġi previst li l-Kummissjoni twettaq verifiki u li l-Qorti tal-Awdituri twettaq il-kontrolli kontabilistiċi.
- (20) Ir-rilaxx tal-assistenza makrofinanzjarja tal-Unjoni huwa mingħajr preġudizzju għas-setgħat tal-Parlament Ewropew u tal-Kunsill (bħala awtorità baġitarja).
- (21) L-ammonti ta' assistenza makrofinanzjarja mogħtija fil-forma ta' ghotjiet u l-ammonti tal-allokazzjonijiet meħtieġa għal assistenza makrofinanzjarja fil-forma ta' self għandhom ikunu konsistenti mal-appropriazzjonijiet baġitarji previsti fil-qafas finanzjarju pluriennali.
- (22) L-assistenza makrofinanzjarja tal-Unjoni jinħtieġ li tiġi ġestita mill-Kummissjoni. Sabiex ikun żgurat li l-Parlament Ewropew u l-Kunsill ikunu jistgħu jsegwu l-implimentazzjoni ta' din id-Deciżjoni, il-Kummissjoni għandha tinfirmahom regolarment bl-iżviluppi marbutin mal-assistenza u tipprovdihom id-dokumenti rilevanti.
- (23) Sabiex jiġu żgurati kondizzjonijiet uniformi għall-implimentazzjoni ta' din id-Deciżjoni, il-Kummissjoni għandha tinghata s-setgħat ta' implimentazzjoni. Dawk is-setgħat għandhom

jìgu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill⁶.

- (24) L-assistenza makrofinanzjarja tal-Unjoni għandha tkun soġġetta għal kondizzjonijiet ta' politika ekonomika, li għandhom jìgu stabbiliti f'Memorandum ta' Qbil. Sabiex jìgu żgurati kondizzjonijiet uniformi għall-implimentazzjoni u għal raġunijiet ta' effiċjenza, il-Kummissjoni għandha tingħata s-setgħa li tinnegozja dawn il-kondizzjonijiet mal-awtoritajiet Moldovani taht is-superviżjoni tal-kumitat tar-rappreżentanti tal-Istati Membri skont ir-Regolament (UE) Nru 182/2011. Skont dan ir-Regolament, bħala regola ġenerali għandha tapplika l-proċedura konsultattiva fil-każijiet kollha hliet kif previst f'dan ir-Regolament. Meta jìgi kkunsidrat l-impatt potenzjalment sinifikanti tal-assistenza ta' aktar minn EUR 90 miljun, huwa xieraq li l-proċedura ta' eżami tintuża għal operazzjonijiet li jeċċedu dak il-limitu. Meta jitqies l-ammont ta' assistenza makrofinanzjarja tal-Unjoni lill-Moldova, il-proċedura ta' eżami għandha tapplika għall-adozzjoni tal-Memorandum ta' Qbil, u għal kwalunkwe tnaqqis, suspensjoni jew tħassir tal-assistenza,

ADOTTAW DIN ID-DEĊIŻJONI:

Artikolu 1

1. L-Unjoni għandha tagħmel assistenza makrofinanzjarja ta' ammont massimu ta' EUR 100 miljun disponibbli għall-Moldova ("l-assistenza makrofinanzjarja tal-Unjoni"), bil-ħsieb li tappoġġa l-istabbilizzazzjoni ekonomika tal-Moldova u agenda ta' riforma sostantiva. Minn dak l-ammont massimu, sa EUR 60 miljun għandhom jingħataw bħala self u sa EUR 40 miljun għandhom jingħataw bħala għotjiet. Ir-rilaxx tal-assistenza makrofinanzjarja tal-Unjoni huwa soġġett fuq l-approvazzjoni tal-Baġit tal-Unjoni għas-sena rilevanti mill-Parlament Ewropew u l-Kunsill. L-assistenza għandha tikkontribwixxi biex tkopri l-htigijiet tal-Moldova għall-bilanċ tal-pagamenti kif inhuma identifikati fil-programm tal-FMI.
2. Sabiex jìgi ffinanzjat il-komponent tas-self tal-assistenza makrofinanzjarja tal-Unjoni, il-Kummissjoni, f'isem l-Unjoni, għandu jkollha s-setgħa li tissellef il-fondi neċessarji fuq is-swieq tal-kapital jew minn istituzzjonijiet finanzjarji, biex imbagħad tislef min-naha tagħha l-fondi mislufa lill-Moldova. Is-self għandu jkollu maturità medja massima ta' 15-il sena.
3. Ir-rilaxx tal-assistenza makrofinanzjarja tal-Unjoni għandu jìgi ġestit mill-Kummissjoni b'mod konsistenti mal-ftehimiet jew l-arranġamenti milhuqa bejn il-Fond Monetarju Internazzjonali (l-FMI) u l-Moldova u mal-prinċipji u l-oġettivi prinċipali tar-riformi ekonomiċi stabbiliti fil-Ftehim ta' Assoċjazzjoni UE-Moldova, inkluż id-DCFTA, miftiehna skont il-Politika Ewropea tal-Viċinat (PEV).
Il-Kummissjoni għandha tinforma regolarment lill-Parlament Ewropew u lill-Kunsill bl-iżviluppi fir-rigward tal-assistenza makrofinanzjarja tal-Unjoni, inklużi l-iżborzi tagħha, u għandha tipprovdi lil dawk l-istituzzjonijiet bid-dokumenti rilevanti fi żmien xieraq.
4. L-assistenza makrofinanzjarja tal-Unjoni għandha ssir disponibbli għal perjodu ta' sentejn u nofs, li jibda mill-ewwel jum wara d-dhul fis-seħh tal-Memorandum ta' Qbil imsemmi fl-Artikolu 3(1).

⁶ Ir-Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

5. Fejn il-htigijiet ta' finanzjament tal-Moldova jonqsu b'mod fundamentali matul il-perjodu tal-izborż tal-assistenza makrofinanzjarja tal-Unjoni meta mqabbla mal-projezzjonijiet inizjali, il-Kummissjoni, filwaqt li taġixxi f'konformità mal-proċedura ta' eżami msemija fl-Artikolu 7(2), għandha tnaqqas l-ammont tal-assistenza jew tissospendiha jew tħassarha.

Artikolu 2

1. Prekondizzjoni għall-ghoti tal-assistenza makrofinanzjarja tal-Unjoni għandha tkun li l-Moldova tirrispetta l-mekkaniżmi demokratiċi effettivi – inkluża sistema parlamentari b'diversi partiti – u l-istat tad-dritt, u tiggarrantixxi r-rispett lejn id-drittijiet tal-bniedem.
2. Il-Kummissjoni u s-Servizz Ewropew għall-Azzjoni Esterna għandhom jimmonitorjaw li din il-prekondizzjoni tiġi ssodisfata matul iċ-ċiklu tal-ħajja shiħ tal-assistenza makrofinanzjarja tal-Unjoni.
3. Il-paragrafi 1 u 2 għandhom jiġu applikati skont id-Deċiżjoni tal-Kunsill 2010/427/UE⁷.

Artikolu 3

1. Il-Kummissjoni, f'konformità mal-proċedura ta' eżami msemija fl-Artikolu 7(2), għandha tilhaq ftehim mal-awtoritajiet Moldovani dwar politika ekonomika u kondizzjonijiet finanzjarji definiti b'mod ċar, ikkonċentrati fuq riformi strutturali u finanzi pubblici sodi, li l-assistenza makrofinanzjarja tal-Unjoni għandha tkun soġġetta għalihom, li għandhom jitnizzlu f'Memorandum ta' Qbil (“il-Memorandum ta' Qbil”) li għandu jinkludi perijodu taż-żmien għat-twettiq ta' dawk il-kondizzjonijiet. Il-politika ekonomika u l-kondizzjonijiet finanzjarji stabbiliti fil-Memorandum ta' Qbil għandhom ikunu konsistenti mal-ftehimiet jew qbil imsemija fl-Artikolu 1(3), inklużi l-programmi ta' aġġustament makroekonomiku u ta' riforma strutturali implimentati mill-Moldova bl-appoġġ tal-FMI.
2. Il-kondizzjonijiet imsemija fil-paragrafu 1 għandhom jimmiraw, b'mod partikolari, li jtejbu l-effiċjenza, it-trasparenza u r-responsabbiltà tas-sistemi ta' ġestjoni tal-finanzi pubblici fil-Moldova, inkluż għall-użu tal-assistenza makrofinanzjarja tal-Unjoni. Il-progress rigward il-ftuħ reċiproku tas-swieq, l-iżvilupp ta' kummerċ ġust u bbażat fuq ir-regoli u priyoritajiet oħrajn fil-kuntest tal-politika esterna tal-Unjoni għandhom ukoll jitqiesu b'mod debitu fit-tfassil tal-miżuri ta' politika. Il-progress fil-ksib ta' dawn l-oġettivi għandu jiġi mmonitorjat regolarmet mill-Kummissjoni.
3. It-termini finanzjarji ddettaljati tal-assistenza makrofinanzjarja tal-Unjoni għandhom jiġu stabbiliti fil-Ftehim tal-Ghotja u fil-Ftehim tas-Self li għandhom jiġu miftehma bejn il-Kummissjoni u l-awtoritajiet Moldovani.
4. Il-Kummissjoni għandha tivverifika f'intervalli regolari li l-kondizzjonijiet imsemijin fl-Artikolu 4(3) jibqgħu jiġu ssodisfati, inkluż jekk il-linji ta' politika ekonomika tal-Moldova jkunux f'konformità mal-oġettivi tal-assistenza makrofinanzjarja tal-Unjoni. Hija u tagħmel dan, il-Kummissjoni għandha tikkordina mill-qrib mal-FMI u mal-Bank Dinji u, fejn ikun meħtieġ, mal-Parlament Ewropew u l-Kunsill.

⁷ Id-Deċiżjoni tal-Kunsill 2010/427/UE tas-26 ta' Lulju 2010 li tistabbilixxi l-organizzazzjoni u l-funzjonament tas-Servizz Ewropew għall-Azzjoni Esterna (ĠU L 201, 3.8.2010, p. 30).

Artikolu 4

1. Soġġett għall-kondizzjonijiet tal-paragrafu 3, l-assistenza makrofinanzjarja tal-Unjoni għandha ssir disponibbli mill-Kummissjoni f'żewġ pagamenti parzjali, u kull wieħed minnhom għandu jkun jikkonsisti f'element ta' għoti u element ta' self. Id-daqs ta' kull hlas parzjali għandu jiġi stabbilit fil-Memorandum ta' Qbil imsemmi fl-Artikolu 3.
2. L-ammonti tal-assistenza makrofinanzjarja tal-Unjoni mogħtija f'forma ta' self għandhom jiġu pprovduti, fejn meħtieġ, f'konformità mar-Regolament tal-Kunsill (KE, Euratom) Nru 480/2009⁸.
3. Il-Kummissjoni għandha tiddeċiedi dwar l-iżborż tal-hlasijiet parzjali soġġetti għat-twettiq tal-kondizzjonijiet kollha li ġejjin:
 - (a) il-prekondizzjoni stipulata fl-Artikolu 2;
 - (b) rekord sodisfaċenti kontinwu fl-implimentazzjoni ta' programm ta' politika li fih miżuri ta' aġġustament u ta' riforma strutturali b'saħħithom appoġġati minn arrangament ta' kreditu mill-FMI mhux prekawzjonarju; kif ukoll
 - (c) l-implimentazzjoni sodisfaċenti tal-politika ekonomika u tal-kundizzjonijiet finanzjarji miftiehma fil-Memorandum ta' Qbil.

Ir-rilaxx tat-tieni hlas parzjali m'għandux, fil-prinċipju, isir qabel tliet xhur wara r-rilaxx tal-ewwel hlas parzjali. L-iżborż tat-tielet hlas parzjali m'għandux, fil-prinċipju, isir qabel tliet xhur wara li jsir it-tieni hlas parzjali.
4. Meta l-kundizzjonijiet tal-paragrafu 3 ma jiġux issodisfati, il-Kummissjoni temporanjament tissospendi jew thassar l-iżborż tal-assistenza makrofinanzjarja tal-Unjoni. F'tali każijiet, hija għandha tinforma lill-Parlament Ewropew u lill-Kunsill dwar ir-raġunijiet għal din is-sospensjoni jew it-thassir.
5. L-assistenza makrofinanzjarja tal-Unjoni għandha tiġi zborzata lill-Bank Nazzjonali tal-Moldova. Soġġetti għad-dispożizzjonijiet li għandhom jiġu miftiehma fil-Memorandum ta' Qbil, inkluża konferma tal-htigijiet finanzjarji baġitarji residwi, il-fondi tal-Unjoni jistgħu jiġu ttrasferiti lill-Ministeru tal-Finanzi Moldovan bħala l-benefiċjarju aħħari.

Artikolu 5

1. L-operazzjonijiet ta' għoti u teħid b'self marbutin mal-komponent ta' self tal-assistenza makrofinanzjarja tal-Unjoni għandhom isiru fil-munita euro bl-użu tal-istess data tal-valur u m'għandhomx jinvolvu lill-Unjoni fit-trasformazzjoni tal-maturitajiet, jew jesponuha għal kwalunkwe riskju marbut mar-rata tal-kambju jew mar-rata tal-imghax, jew għal kwalunkwe riskju kummerċjali ieħor.
2. Fejn iċ-ċirkostanzi jippermettu, u jekk il-Moldova titlob dan, il-Kummissjoni tista' tiehu l-passi meħtieġa biex tiżgura li tiddaħhal klawżola dwar ir-rimborż bikri fit-termini u l-kondizzjonijiet tas-self u li din tkun appoġġata minn klawżola korrispondenti fit-termini u l-kondizzjonijiet tal-operazzjonijiet ta' teħid b'self.
3. Fejn iċ-ċirkostanzi jippermettu titjib fir-rata tal-imghax tas-self u jekk il-Moldova titlob dan, il-Kummissjoni tista' tiddeċiedi li tiffinanzja mill-gdid it-teħid b'self inizjali kollu jew

⁸ Ir-Regolament tal-Kunsill (KE, Euratom) Nru 480/2009 tal-25 ta' Mejju 2009 li jistabbilixxi Fond ta' Garanzija għall-azzjonijiet esterni (ĠU L 145, 10.6.2009, p. 10).

parti minnu jew tista' tirristruttura l-kondizzjonijiet finanzjarji korrispondenti. L-operazzjonijiet ta' finanzjament mill-ġdid jew ta' ristrutturar għandhom isiru f'konformità mal-paragrafi 1 u 4 u ma għandux ikollhom l-effett li jestendu l-maturità tat-tehdid ta' self ikkonċernat jew li jżidu l-ammont ta' kapital pendenti fid-data tal-finanzjament mill-ġdid jew tar-ristrutturar.

4. L-ispejjeż kollha mgarrba mill-Unjoni li huma marbutin mal-operazzjonijiet tal-ġewwa jew ta' tehdid b'self skont din id-Deċiżjoni, għandhom jithallsu mill-Moldova.
5. Il-Kummissjoni għandha tinforma lill-Parlament Ewropew u lill-Kunsill dwar l-iżviluppi fl-operazzjonijiet imsemmija fil-paragrafi 2 u 3.

Artikolu 6

1. L-assistenza makrofinanzjarja tal-Unjoni tiġi implimentata f'konformità mar-Regolament (UE, Euratom) Nru 966/2012 tal-Parlament Ewropew u tal-Kunsill⁹ u r-Regolament ta' Delega tal-Kummissjoni (UE) Nru 1268/2012¹⁰.
2. L-implimentazzjoni tal-assistenza makrofinanzjarja tal-Unjoni għandha tkun taħt ġestjoni diretta.
3. Il-Ftehim tas-Self u l-Ftehim ta' Għotjali jridu jiġu miftiehma mal-awtoritajiet Moldovani għandu jkun fihom dispożizzjonijiet:
 - (a) li jiżguraw li l-Moldova tivverifika regolarment li l-finanzjament ipprovdut mill-baġit tal-Unjoni jkun intuża kif suppost, li din tiegħu miżuri xierqa biex tipprevjeni l-irregolaritajiet u l-frodi u, jekk ikun meħtieġ, tiegħu azzjoni legali biex tirkupra kwalunkwe fondi pprovduti skont din id-Deċiżjoni li jkunu ġeww misapproprjati;
 - (b) li jiżguraw il-protezzjoni tal-interessi finanzjarji tal-Unjoni, b'mod partikolari billi jipprevedu miżuri speċifiċi fir-rigward tal-prevenzjoni tal-frodi, il-korruzzjoni u kwalunkwe irregolarità oħra li taffettwa l-assistenza makrofinanzjarja tal-Unjoni u l-ġlieda kontriha, f'konformità mar-Regolament tal-Kunsill (KE, Euratom) Nru 2988/95¹¹, ir-Regolament tal-Kunsill (Euratom, KE) Nru 2185/96¹² u r-Regolament (UE, Euratom) Nru 883/2013 tal-Parlament Ewropew u tal-Kunsill¹³;
 - (c) li jawtorizzaw espressament lill-Kummissjoni, inkluż lill-Uffiċċju Ewropew Kontra l-Frodi, jew lir-rappreżentanti tiegħu li jwettqu verifiki, inklużi verifiki u spezzjonijiet fuq il-post;

⁹ Ir-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit ġenerali tal-Unjoni u li jhassar ir-Regolament tal-Kunsill (KE, Euratom) Nru 1605/2002 (ĠU L 298, 26.10.2012, p. 1).

¹⁰ Ir-Regolament ta' Delega tal-Kummissjoni (UE) Nru 1268/2012 tad-29 ta' Ottubru 2012 dwar ir-regoli tal-applikazzjoni tar-Regolament (UE, Euratom) Nru 966/2012 tal-Parlament Ewropew u tal-Kunsill dwar ir-regoli finanzjarji applikabbli għall-baġit ġenerali tal-Unjoni (ĠU L 362, 31.12.2012, p. 1).

¹¹ Ir-Regolament tal-Kunsill (KE, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea (ĠU L 312, 23.12.1995, p. 1).

¹² Ir-Regolament tal-Kunsill (KE, Euratom) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tippoteġi l-interessi finanzjarji tal-Komunità Ewropea kontra l-frodi u irregolaritajiet oħra (ĠU L 292, 15.11.1996, p. 2).

¹³ Ir-Regolament (UE, Euratom) Nru 883/2013 tal-Parlament Ewropew u tal-Kunsill tal-11 ta' Settembru 2013 dwar investigazzjonijiet immexxija mill-Uffiċċju Ewropew Kontra l-Frodi (OLAF) u li jhassar ir-Regolament tal-Parlament Ewropew u tal-Kunsill (KE) Nru 1073/1999 u r-Regolament tal-Kunsill (Euratom) Nru 1074/1999 (ĠU L 248, 18.9.2013, p. 1).

- (d) jawtorizzaw espressament lill-Kummissjoni u lill-Qorti tal-Awdituri biex jagħmlu awditjar matul u wara l-perjodu ta' disponibbiltà tal-assistenza makrofinanzjarja tal-Unjoni, inkluż awditjar ta' dokumenti u awditjar fuq il-post, bhal pereżempju valutazzjonijiet operazzjonali;
 - (e) li jiżguraw li l-Unjoni tkun intitolata għal hlas lura bikri tas-self u/jew għal hlas lura shih tal-ghotja meta jkun stabbilit li, fir-rigward tal-ġestjoni tal-assistenza makrofinanzjarja tal-Unjoni, il-Moldova tkun ħadet sehem f'xi att ta' frodi jew ta' korruzzjoni jew f'xi attività illegali oħra li tkun ta' detriment għall-interessi finanzjarji tal-Unjoni.
4. Qabel l-implimentazzjoni tal-assistenza makrofinanzjarja tal-Unjoni, il-Kummissjoni għandha tivvaluta, permezz ta' valutazzjoni operazzjonali, is-solidità tal-arrangamenti finanzjarji tat-Tuneżija, il-proċeduri amministrattivi, u l-mekkaniżmi ta' kontroll interni u esterni li huma rilevanti għall-assistenza.

Artikolu 7

1. Il-Kummissjoni għandha tiġi meġġuna minn kumitat. Dan il-kumitat għandu jkun kumitat skont it-tifsira tar-Regolament (UE) Nru 182/2011.
2. Fejn issir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 8

1. Sat-30 ta' Ġunju ta' kull sena, il-Kummissjoni għandha tibgħat lill-Parlament Ewropew u lill-Kunsill rapport dwar l-implimentazzjoni ta' din id-Deċiżjoni fis-sena ta' qabel, inkluża evalwazzjoni ta' dik l-implimentazzjoni. Ir-rapport għandu:
 - (a) jeżamina l-progress li sar fl-implimentazzjoni tal-assistenza makrofinanzjarja tal-Unjoni;
 - (b) jivvaluta s-sitwazzjoni ekonomika u l-prospetti tal-Moldova, kif ukoll il-progress li sar fl-implimentazzjoni tal-miżuri ta' politika msemmija fl-Artikolu 3(1);
 - (c) jindika r-rabta bejn il-kundizzjonijiet tal-politika ekonomika stipulati fil-Memorandum ta' Qbil, il-prestazzjoni ekonomika u fiskali attwali tal-Moldova u d-deċiżjonijiet tal-Kummissjoni li tirrilaxxa l-hlasijiet parzjali tal-assistenza makrofinanzjarja tal-Unjoni.
2. Sa mhux aktar tard minn sentejn wara li jiskadi l-perjodu ta' disponibbiltà msemmi fl-Artikolu 1(4), il-Kummissjoni tibgħat rapport ta' evalwazzjoni *ex-post* lill-Parlament Ewropew u lill-Kunsill, li jivvaluta r-riżultati u l-effiċjenza tal-assistenza makrofinanzjarja kompleta tal-Unjoni u sa liema punt din ikkontribwiet għall-ghanijiet tal-assistenza.

Artikolu 9

Din id-Deċiżjoni għandha tidhol fis-seħh fit-tielet jum wara dak tal-pubblikazzjoni tagħha f'*Il-Ġurnal Uffiċjali tal-Unjoni Ewropea*.

Magħmul fi Brussell,

Għall-Parlament Ewropew
Il-President

Għall-Kunsill
Il-President

DIKJARAZZJONI FINANZJARJA LEĠIŻLATTIVA

1. QAFAS TAL-PROPOSTA/INIZJATTIVA

1.1. Titolu tal-proposta/inizjattiva:

Proposta għal Deċizzjoni tal-Parlament Ewropew u tal-Kunsill li ttipprovdi assistenza makrofinanzjarja lir-Repubblika tal-Moldova

1.2. Qasam/Oqsma ta' politika kkonċernat(i) fl-istruttura ABM/ABB¹⁴

Qasam ta' politika: Titolu 01 – Affarijiet Ekonomiċi u Finanzjarji

Attività: 03 – L-affarijiet ekonomiċi u finanzjarji internazzjonali

1.3. Natura tal-proposta/inizjattiva

X Il-proposta/l-inizjattiva tirrigwarda **azzjoni ġdida**

1.4. Għanijiet

1.4.1. L-għan(ijiet) strateġika/ċi pluriennali tal-Kummissjoni fil-mira tal-proposta/inizjattiva

"Spinta ġdida għall-impjiegi, it-tkabbir u l-investiment: il-promozzjoni tal-prosperità lil hinn mill-UE"

Il-qasam ewlieni tal-attività marbuta mad-DĠ ECFIN huwa dan li ġej:

1. It-trawwim tal-implimentazzjoni tal-Politika Ewropea tal-Viċinat permezz tal-appfondiment tal-analizi ekonomika u t-tishih tad-djalogu politiku kif ukoll bil-konsulenza dwar l-aspetti ekonomiċi tal-Pjanijiet ta' Azzjoni.

2. L-iżvilupp, il-monitoraġġ u l-implimentazzjoni tal-assistenza makrofinanzjarja għal pajjiżi terzi msieħba, b'kooperazzjoni mal-istituzzjonijiet finanzjarji internazzjonali rilevanti.

1.4.2. Għan(ijiet) speċifiku/ċi u l-attività/ajiet ABM/ABB ikkonċernata/i

Għan speċifiku Nru 1: "Il-promozzjoni tal-prosperità lil hinn mill-UE: l-appoġġ tal-istabbiltà makroekonomika u l-promozzjoni tar-riformi favur it-tkabbir barra mill-UE, inkluż permezz ta' djalogi ekonomiċi regolari mas-shab ewlenin u bl-ghoti ta' assistenza makrofinanzjarja"

Attività/ajiet ikkonċernata/i ABM/ABB Affarijiet Ekonomiċi u Finanzjarji Internazzjonali

1.4.3. Riżultat(i) u impatti mistennija

L-assistenza proposta tikkonsisti f'self mill-UE ta' EUR 60 miljun u għotja sa EUR 40 miljun lir-Repubblika tal-Moldova ("il-Moldova"), bl-għan li jikkontribwixxi għal sitwazzjoni aktar sostenibbli fil-bilanċ tal-pagamenti. L-assistenza, li għandha tigi żborżata fi tliet hlasijiet parzjali, għandha tgħin lill-pajjiż jegħleb is-sitwazzjoni diffiċli ekonomika u tal-bilanċ tal-pagamenti li qed jesperjenza. L-assistenza se tippromwovi wkoll riformi strutturali mmirati biex iżidu t-tkabbir ekonomiku sostenibbli, inaqqsu l-vulnerabbiltajiet makroekonomiċi jtejbju l-ġestjoni tal-finanzi pubbliċi.

1.4.4. Indikaturi tar-riżultati u tal-impatti

L-awtoritajiet se jkunu mitluba jirrappurtaw lis-servizzi tal-Kummissjoni fuq bażi regolari dwar sett ta' indikaturi kif ukoll jipprovdu rapport komprensiv dwar il-konformità mal-

¹⁴ ABM: Ġestjoni Bbażata fuq l-Attività – ABB: Ibbagittjar Ibbażat fuq l-Attività.

kundizzjonijiet miftiehma ta' politika, qabel ma jigu zborzati t-tliet hlasijiet parzjali tal-assistenza.

Is-servizzi tal-Kummissjoni se jkomplu jimmonitorjaw il-ġestjoni tal-finanzi pubbliċi, wara l-valutazzjoni operazzjonali taċ-ċirkwiti finanzjarji u l-proċeduri amministrattivi fil-Moldova, li se jitwettqu fil-preparazzjoni ta' din l-operazzjoni. Id-Delegazzjoni tal-Unjoni Ewropea fil-Moldova se tipprovdi wkoll rapportar regolari dwar kwistjonijiet li huma rilevanti għall-monitoraġġ tal-assistenza. Is-servizzi tal-Kummissjoni se jrin jibqgħu f'kuntatt mill-qrib mal-FMI u l-Bank Dinji sabiex jibbenefikaw mill-għarfien li jkollhom mill-attivitàjiet kurrenti tagħhom fil-Moldova.

Fid-deċizzjoni leġislattiva proposta huwa previst rapport annwali lill-Kunsill u lill-Parlament Ewropew li jkun fih valutazzjoni tal-implimentazzjoni ta' din l-operazzjoni. Evalwazzjoni indipendenti *ex-post* dwar l-assistenza se titwettaq fi żmien sentejn wara l-iskadenza tal-perjodu ta' disponibilità.

1.5. Raġunijiet għall-proposta/inizjattiva

1.5.1. Rekwiżit(i) li għandu/hom jiġi/u ssodisfat(i) fi żmien qasir jew twil

L-iżborż tal-assistenza jiddependi fuq rekord sodisfaċenti fl-implimentazzjoni tal-programm ekonomiku bejn il-Moldova u l-FMI, li gie approvat mill-Bord fis-7 ta' Novembru 2016, wara l-implimentazzjoni mill-awtoritajiet Moldovani ta' għadd ta' azzjonijiet preċedenti. Barra minn hekk, il-Kummissjoni għandha tilhaq ftehim mal-awtoritajiet Moldovani dwar għadd ta' kundizzjonijiet speċifiċi ta' politika li għandhom jigu ssodisfati qabel ma l-Kummissjoni tirrilaxxa t-tliet hlasijiet parzjali.

1.5.2. Valur miżjud tal-involvement tal-UE

L-AMF proposta se tgħin lill-Moldova tegħleb ix-xokk ekonomiku kkawżat minn dgħufija tal-pożizzjoni fiskali u tal-bilanċ tal-pagamenti, b'segwitu ta' frodi bankarju kbir f'Novembru 2014, u l-esportazzjoni u r-rimessi mnaqqsa kkawżata mir-reċessjoni f'xi shab kummerċjali reġjonali ewlenin tal-Moldova. Permezz ta' dan, se tikkontribwixxi biex tippromwovi l-istabbiltà makroekonomika u r-riformi strutturali fil-pajjiż. Billi tikkumplementa r-risorsi li tqieghdu għad-dispożizzjoni mill-istituzzjonijiet finanzjarji internazzjonali, mill-UE u minn donaturi oħrajn, hija se tikkontribwixxi għall-effettività ġenerali tal-pakkett ta' appoġġ finanzjarju pprovdut mill-komunità internazzjonali ta' donaturi.

Il-programm propost se jsaħħaħ ukoll l-impenn tal-gvern favur ir-riforma u l-aspirazzjoni tiegħu li jkollu relazzjonijiet aktar mill-qrib mal-UE. Dan ir-riżultat se jinkiseb, fost l-oħrajn, permezz ta' kundizzjonalità xierqa għall-iżborż tal-assistenza. F'kuntest akbar, il-programm se juri lill-pajjiżi l-oħra fir-reġjun li l-UE tkompli tappoġġa lil pajjiżi li jkunu qed jaqdbu triq ċara lejn ir-riformi politiċi, fi żminijiet ta' diffikultajiet ekonomiċi.

1.5.3. Tagħlim miksub minn esperjenzi simili fil-passat

Mill-2004 'l hawn saru b'kollox 16-il evalwazzjoni *ex-post* fuq operazzjonijiet ta' assistenza makrofinanzjarja. Dawn l-evalwazzjonijiet sa issa jikkonkludu li l-operazzjonijiet tal-AMF tabilhaqq jikkontribwixxu, għalkemm xi drabi jagħmlu dan modestament u indirettament, għat-titjib tas-sostenibbiltà esterna, għall-istabbiltà makroekonomika u għall-kisba ta' riformi strutturali fil-pajjiż riċevitur. Fil-biċċa l-kbira tal-każijiet l-operazzjonijiet tal-AMF kellhom effett pożittiv fuq il-bilanċ tal-pagamenti tal-

pajjiż benefiċjarju u kkontribwew biex jonqsu l-pressjonijiet baġitarji tagħhom. Dawn wasslu wkoll biex ikun hemm tkabbir ekonomiku aktarx oġġla¹⁵.

1.5.4. Kompatibbiltà u sinerġija possibbli ma' strumenti xierqa oħra

L-UE hija l-akbar donatur għall-Moldova. L-assistenza finanzjarja impenjata għall-Moldova permezz tal-Istrument Ewropew ta' Viċinat u Shubija (ENPI) għall-perjodu 2007–2013 ammontat għal EUR 561 miljun. Din kienet tinkludi EUR 63 miljun mogħtija fl-2012–2013 permezz ta' programm ta' Integrazzjoni u Kooperazzjoni fis-Shubija tal-Lvant (EaPIC) ibbażat fuq l-inċentivi. Għall-perjodu 2014–2016, taħt l-Istrument Ewropew ta' Viċinat (SEV), l-assistenza tal-UE għall-Moldova kienet tammonta għal EUR 310 miljun. Dawn il-fondi ġew ikkumplementati minn finanzjament minn strumenti oħra tal-UE bħall-Faċilità ta' Investiment tal-Viċinat (FIV). Minbarra l-programmi ta' kooperazzjoni bilaterali, il-Moldova tibbenefika wkoll minn diversi programmi reġjonali l-aktar fil-qasam tat-trasport, l-enerġija u l-ambjent. Il-Moldova tipparteċipa wkoll f'inizjattivi miftuħa għal kull pajjiżi shab tal-Viċinat bħal: Erasmus+, TAIEEX, SIGMA. Barra mis-SEV, il-Moldova hija eliġibbli għal finanzjament taħt strumenti u programmi tematiċi tal-UE: l-Istrument Ewropew għad-Demokrazija u d-Drittijiet tal-Bniedem (EIDHR), l-Istrument li jikkontribwixxi għall-Istabbiltà u l-Paċi (IcSP), kif ukoll il-programmi dwar l-Organizzazzjonijiet tas-Socjetà Ċivili u l-Awtoritajiet Lokali, l-Iżvilupp Uman u l-Migrazzjoni u l-Azil. Il-Bank Ewropew tal-Investiment ipprova wkoll self fl-ammont ta' EUR 658 miljun mill-2007, li minnhom EUR 50 miljun fl-2016.

Il-valur miżjud ewlieni tal-AMF, meta mqabbel ma' strumenti oħrajn tal-UE, ikun li din l-assistenza tgħin biex jinholq qafas makroekonomiku stabbli, inkluz billi tippromwovi bilanċ tal-pagamenti u sitwazzjoni baġitarja sostenibbli, kif ukoll qafas xieraq għar-riformi strutturali. L-AMF ma tipprovdix sostenn finanzjarju regolari għall-iżvilupp ekonomiku u soċjali tal-pajjiżi riċevituri. Hija għandha titwaqqaf hekk kif is-sitwazzjoni finanzjarja esterna tal-pajjiż tkun reġġet qabdet triq sostenibbli. Wara, l-istrumenti regolari ta' assistenza ta' kooperazzjoni tal-UE huma maħsuba biex jiehdu dan il-kompitu f'idejhom.

L-AMF hija maħsuba wkoll li tkun kumplementari għall-interventi mill-istituzzjonijiet finanzjarji internazzjonali, b'mod partikolari l-programm ta' aġġustament u riforma appoġġat mill-EFF tal-FMI u s-Self għall-Politika tal-Iżvilupp tal-Bank Dinji.

1.6. Tul taż-żmien u impatt finanzjarju

☒ Proposta/inizjattiva b'tul ta' żmien limitat

☐ Proposta/inizjattiva fis-seħh għal sentejn (2) u nofs minn meta jidhol fis-seħh il-Memorandum ta' Qbil, kif imsemmi fl-Artikolu (1.4) tad-Deciżjoni

☐ L-impatt finanzjarju huwa mistenni li jseħh mill-2016¹⁶ sal-2020

1.7. Metodu/i ta' ġestjoni previst(i)¹⁷

☒ Ġestjoni diretta min-naħa tal-Kummissjoni

¹⁵ L-evalwazzjoni *ex-post* tal-assistenza makrofinanzjarja tal-UE pprovduta fl-2010–2012 fir-Repubblika tal-Moldova hija disponibbli fuq is-sit web Europa:

http://ec.europa.eu/dgs/economy_finance/evaluation/pdf/mfa_moldova_evaluation_final_report_en.pdf

¹⁶ Fl-2016, l-impatt huwa EUR 60 000, li jikkorrispondi għall-Valutazzjoni Operazzjonali taċ-ċirkwiti finanzjarji u amministrattivi tal-Moldova.

¹⁷ Id-dettalji tal-metodi ta' ġestjoni u r-referenzi għar-Regolament Finanzjarju huma disponibbli fis-sit Europa: http://ec.europa.eu/budget/explained/management/managt_who/who_en.cfm

2. MIŻURI TA' ĠESTJONI

2.1. Regoli dwar il-monitoraġġ u r-rapportar

Din l-assistenza hija ta' natura makroekonomika u hija mfassla b'mod li tkun konsistenti mal-programm ekonomiku appoġġat mill-FMI. Il-monitoraġġ tal-azzjoni mis-servizzi tal-Kummissjoni se jsir fuq il-bażi tal-progress fl-implimentazzjoni tal-programm tal-FMI u tal-miżuri ta' riforma speċifiċi li għandhom jiġu miftiehma mal-awtoritajiet Moldovani f'Memorandum ta' Qbil (ara wkoll il-punt 1.4.4).

2.2. Sistema ta' ġestjoni u kontroll

2.2.1. Riskju/i identifikat(i)

Hemm riskji fiduċjarji, politiċi kif ukoll ta' politika marbutin mal-operazzjoni tal-AMF proposta.

Hemm ir-riskju li l-assistenza makrofinanzjarja, li ma tkunx dedikata għal spejjeż speċifiċi, tkun tista' tintuża b'mod qarrieqi. F'termini ġenerali, dan ir-riskju huwa relatat ma' fatturi bħalma huma l-kwalità tas-sistemi ta' ġestjoni fil-bank ċentrali u fil-ministeru tal-finanzi, u ma' kemm huma adattati l-kapaċitajiet ta' awditjar interni u esterni.

Riskju ieħor ewlieni għall-operazzjoni jiġi mill-inċertezza ekonomika u politika reġjonali, li għandha implikazzjonijiet diretti għall-ekonomija Moldovana. Il-prestazzjoni ekonomika tas-shab reġjonali ewlenin tal-Moldova (b'mod partikulari r-Russja iżda anki l-Belarussja u l-Ukrajna), għandhom impatt dirett fuq l-esportazzjoni u r-rimessi. Fuq il-front domestiku, ir-riskju ewlieni huwa relatat ma' diffikultajiet fil-proċess ta' riforma ekonomika u l-vulnerabbiltajiet makroekonomiċi eżistenti.

Fl-aħħar nett, hemm riskji li johorġu mill-possibbiltà li l-ambjent ekonomiku globali u Ewropew jiddgħajjef, u li l-prezzijiet internazzjonali tal-enerġija u tal-ikel jizdiedu.

2.2.2. Metodu/i ta' kontroll previst(i)

L-assistenza makrofinanzjarja se tkun sugġetta għal proċeduri ta' verifika, ta' kontroll u ta' awditjar taħt ir-responsabbiltà tal-Kummissjoni, inklużi l-Uffiċċju Ewropew Kontra l-Frodi (l-OLAF), u l-Qorti Ewropea tal-Awdituri.

2.2.3. L-ispejjeż u l-benefiċċji tal-kontrolli u r-rata probabbli ta' nuqqas ta' konformità

Il-kostijiet bażiċi għall-Kummissjoni relatati mal-metodi ta' verifika u kontroll huma deskritti fit-Tabella 3.2.1. Barra minn hekk, hemm kostijiet għall-Qorti Ewropea tal-Awdituri u għall-possibbiltà ta' interventi mill-OLAF. Il-Valutazzjoni Operazzjonali, konkluża mis-servizzi tal-Kummissjoni fl-2016, ma tghinx biss biex jiġu vvalutati r-riskji tal-użu hażin tal-fondi, iżda bħala benefiċċju kollaterali, din tippovdi informazzjoni utli dwar ir-riformi meħtieġa fil-qasam tal-ġestjoni tal-finanzi pubbliċi, li tista' mbagħad tiġi riflessa fil-kundizzjonalità ta' politika tal-operazzjoni. Dwar ir-rata ta' nonkonformità probabbli, ir-riskju ta' nonkonformità (fil-forma ta' nuqqas ta' hlas lura tas-self jew l-użu hażin tal-fondi) huwa meqjus bħala baxx, abbażi tal-esperjenza bl-istrument tal-AMF sa minn meta nholoq.

2.3. Miżuri għall-prevenzjoni ta' frodi u ta' irregolaritajiet:

Sabiex jittaffew ir-riskji tal-użu qarrieqi se jittiehdu diversi miżuri:

L-ewwel nett, il-Ftehim dwar is-Self u l-Ftehim dwar l-Għotja se jipprevedu sensiela ta' dispożizzjonijiet dwar l-ispezzjoni, il-prevenzjoni tal-frodi, l-awditjar, u l-irkupru ta' fondi f'każ ta' frodi jew ta' korruzzjoni. Barra minn hekk, l-assistenza tithallas f'kont dedikat fil-Bank Ċentrali tal-Moldova.

Barra minn hekk fi Frar tal-2016, is-servizzi tal-Kummissjoni iffinalizzaw, bl-appoġġ ta' konsulenti esterni, Valutazzjoni Operazzjonali, sabiex jivvalutaw l-affidabbiltà ta' ċirkwiti finanzjarji u l-proċeduri amministrattivi li huma rilevanti għal din it-tip ta' assistenza. Din il-valutazzjoni tikkonkludi li l-istatus attwali ta' ċirkwiti amministrattivi u finanzjarji tal-Moldova huwa ġeneralment adegwat għall-ġestjoni ta' operazzjoni ġdida tal-AMF għalkemm għad fadal nuqqasijiet sinifikanti.

Finalment, l-assistenza tkun sugġetta għal proċeduri ta' verifika, ta' kontroll u ta' awditjar taht ir-responsabbiltà tal-Kummissjoni, inklużi l-Uffiċċju Ewropew Kontra l-Frodi (l-OLAF), u l-Qorti Ewropea tal-Awdituri.

3. IMPATT FINANZJARJU STMAT TAL-PROPOSTA/TAL-INIZJATTIVA

3.1. Intestatura/i tal-qafas finanzjarju pluriennali u l-intestatura/i tal-baġit tan-nefqa affettwati:

Il-linji baġitarji eżistenti

01 03 02: Assistenza makrofinanzjarja

01 03 06 – Proviżjonament tal-Fond ta' Garanzija

Skont l-ordni tal-intestaturi tal-qafas finanzjarju pluriennali u tal-linji baġitarji.

Titolu tal-qafas finanzjarju pluriennali	Linja baġitarja	Tip ta' nefqa	Kontribuzzjoni			
	Numru [Deskrizzjoni.....]	Diff./Mhux diff. ⁽¹⁸⁾	mill-pajjiżi tal-EFTA ¹⁹	mill-pajjiżi kandidati ²⁰	minn pajjiżi terzi	skont it-tifsira tal-Artikolu 18 (1)(aa), tar-Regolament Finanzjarju
4	01 03 02 Assistenza makrofinanzjarja	Diff.	LE	LE	LE	LE
4	01 03 06 Proviżjonament tal-Fond ta' Garanzija	Mhux diff.	LE	LE	LE	LE

01 03 06 – Garanzija tal-Unjoni Ewropea għal self tal-UE miġbur għall-assistenza makrofinanzjarja lill-pajjiżi terzi: Il-Fond ta' Garanzija għal azzjonijiet esterni għandu jiġi proviżjonat, skont ir-Regolament dwar il-Fondi²¹, bl-użu tal-appropriazzjonijiet taht il-linja baġitarja 01 03 06 ("Proviżjonament tal-Fond ta' Garanzija"), b'rata ta' 9 % tal-obbligazzjonijiet pendenti totali. L-ammont ta' proviżjonament huwa kkalkolat fil-bidu tas-sena "n" bħala d-differenza bejn l-ammont fil-mira u l-attivi netti tal-Fond fi tmiem is-sena "n-1". Dan l-ammont ta' proviżjonament jiddaħħal fis-sena "n" fl-abozz baġitarju tas-sena

¹⁸ Diff. = Appropriazzjonijiet differenzjati / Mhux diff. = Appropriazzjonijiet mhux differenzjati.

¹⁹ EFTA: Assoċjazzjoni Ewropea tal-Kummerċ Hieles.

²⁰ Pajjiżi kandidati u, fejn applikabbli, pajjiżi kandidati potenzjali mill-Balkani tal-Punent.

²¹ Ir-Regolament tal-Kunsill (KE, Euratom) Nru 480/2009 tal-25 ta' Mejju 2009 li jistabbilixxi Fond ta' Garanzija għall-azzjonijiet esterni (ĠU L 145, 10.6.2009, p. 10).

“n+1” u jithallas effettivament f'tranżazzjoni waħda fil-bidu tas-sena “n+1”, mill-linja baġitarja 01 03 06. Minhabba dan, se jitqies 9% (jiġifieri massimu ta' EUR 5.4-il miljun) tal-ammont effettivament imhallas fl-ammont fil-mira fi tmiem is-sena "n-1" għall-kalkolu tal-provizjonament tal-Fond. Linji baġitarji godda mitluba: ma japplikax.

3.2. Impatt stmat fuq in-nefqa

3.2.1. Sommarju tal-impatt stmat fuq in-nefqa

miljuni ta' EUR (aġġustati 'l fuq għal tliet pożizzjonijiet deċimali)

Intestatura tal-qafas finanzjarju pluriennali

4

DĠ: ECFIN			Sena 2016	Is-sena 2017 ²²	Sena 2018	Sena 2019	Sena 2020	TOTALI
• Approprjazzjonijiet operazzjonali								
Intestatura tal-Baġit 01 03 02 Assistenza makrofinanzjarja	Impenji	(1)		40				40
	Pagamenti	(2)		20	20			40
Linja baġitarja 01 03 06 Proviżjonament ta' Fond ta' Garanzija	Impenji	(1a)				3,6	1,8	5,4
	Pagamenti	(2 a)				3,6	1,8	5,4
Approprjazzjonijiet ta' natura amministrattiva ffinanzjati mill-pakkett ta' programmi speċifiċi ²³ (valutazzjoni operazzjonali u evalwazzjoni <i>ex-post</i>)								
Intestatura tal-Baġit 01 03 02 Assistenza makrofinanzjarja	Impenji	(3)					0,15	0,15
	Pagamenti	(3a)	0,06				0,15	0,21
TOTAL tal-approprijazzjonijiet għad-DĠ ECFIN	Impenji	=1+1a+3		40		3,6	1,95	45,55
	Pagamenti	=2+2a+3	0,06	20	20	3,6	1,95	45,61
• TOTAL tal-approprijazzjonijiet operazzjonali				40		3,6	1,8	45,4
				20	20	3,6	1,8	45,4
TOTAL tal-approprijazzjonijiet ta' natura amministrattiva ffinanzjati mill-pakkett ta' programmi speċifiċi		(6)	0,06				0,15	0,21
TOTAL tal-approprijazzjonijiet fl-INTESTATURA 4 tal-qafas finanzjarju pluriennali	Impenji	=4+ 6		40		3,6	1,95	45,55
	Pagamenti	=5+ 6	0,06	20	20	3,6	1,95	45,61

²²

Is-sena li fiha tibda l-implimentazzjoni tal-proposta/inizjattiva.

²³

Assistenza teknika u/jew amministrattiva u nefqa li jappoġġaw l-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

Jekk iżjed minn intestatura waħda hija affettwata mill-proposta/mill-inizjattiva:

miljuni ta' EUR (aġġustati 'l fuq għal tliet pozizzjonijiet deċimali)

Intestatura tal-qafas finanzjarju pluriennali		5	"Nefqa amministrattiva"					
			Sena 2016	Sena 2017	Sena 2018	Sena 2019	Sena 2020	TOTAL
DĠ: ECFIN								
• Rizorsi umani			0,034	0,044	0,022	0,011	0,011	0,122
• Nefqa amministrattiva ohra			0,010	0,020	0,010			0,040
TOTAL tad-DĠ ECFIN	Appropriazzjonijiet		0,044	0,064	0,032	0,011	0,011	0,162
TOTAL tal-appropriazzjonijiet fl-INTESTATURA 5 tal-qafas finanzjarju pluriennali	(Impenji totali = Pagamenti totali)		0,044	0,064	0,032	0,011	0,011	0.162

miljuni ta' EUR (aġġustati 'l fuq għal tliet pozizzjonijiet deċimali)

		Sena 2016	Sena 2017²⁴	Sena 2018	Sena 2019	Sena 2020	TOTAL I
TOTAL tal-appropriazzjonijiet fl-INTESTATURI minn 1 sa 5 tal-qafas finanzjarju pluriennali	Impenji	0,044	40,064	0,032	3,611	1,961	45,712
	Pagamenti	0,104	20,064	20,032	3,611	1,961	45,772

²⁴

Is-sena li fiha tibda l-implimentazzjoni tal-proposta.

3.2.2. Stima tal-impatt fuq l-appropriazzjonijiet operazzjonali

☐ Il-proposta/inizjattiva ma tirrikjedix l-użu ta' appropriazzjonijiet operazzjonali

☒ Il-proposta/inizjattiva tehtieg l-użu ta' appropriazzjonijiet operattivi, kif spjegat hawn taht:

Appropriazzjonijiet ta' impenn f' miljuni ta' EUR (aġġustati 'l fuq sa tliet punti deċimali)

Indika l-obiettivi u r-risultati ↓		Sena 2016		Sena 2017		Sena 2018		Sena 2019		Sena 2020		AMMONT TOTALI	
	Tip ²⁵	Numru	Kost	Numru	Kost	Numru	Kost	Numru	Kost	Numru	Kost	Numru totali	Kost totali
OBJETTIV SPECIFIKU NRU 1 ²⁶													
- Risultat 1	Żborzi tal-ghotja			3	40							3	40
- Risultat 2	Proviżjonament tal-Fond ta' Garanzija							1	3,6	1	1,8	2	5,4
- Risultat 3	Evalwazzjoni <i>ex-post</i>									1	0,15	1	0,15
Subtotal tal-ghan speċifiku Nru 1				3	40			1	3,6	2	1,95	6	45,55
KOST TOTALI				3	40			1	3,6	2	1,95	6	45,55

²⁵ Ir-risultati huma prodotti u servizzi li għandhom jiġu pprovduti (eż: l-ghadd ta' skambji ta' studenti ffinanzjati, l-ghadd ta' km ta' toroq mibnija, eċċ.).

²⁶ Kif deskritt fil-punt 1.4.2. "Objettiv(i) speċifiku(ċi)..."

3.2.3. Impatt stmat fuq l-appropriazzjonijiet ta' natura amministrattiva

3.2.3.1. Sommarju

☐ Il-proposta/inizjattiva ma tehtiegx l-użu ta' appropriazzjonijiet ta' natura amministrattiva

☒ Il-proposta/l-inizjattiva tehtieg l-użu ta' appropriazzjonijiet ta' natura amministrattiva, kif spjegat hawn taht:

miljuni ta' EUR (aġġustati 'l fuq għal tliet pozizzjonijiet deċimali)

	Sena 2016	Sena 2017 ²⁷	Sena 2018	Sena 2019	Sena 2020	TOTALI
INTESTATURA 5 tal-qafas finanzjarju pluriennali						
Riżorsi umani	0,034	0,044	0,022	0,011	0,011	0,122
Nefqa amministrattiva oħra	0,010	0,020	0,010			0,040
Subtotal INTESTATURA 5 tal-qafas finanzjarju pluriennali	0,044	0,064	0,032	0,011	0,011	0,162
Barra mill- INTESTATURA 5²⁸ tal-qafas finanzjarju pluriennali						
Riżorsi umani						
Nefqa oħra ta' natura amministrattiva						
Subtotal barra l- INTESTATURA 5 tal-qafas finanzjarju pluriennali						

TOTALI	0,044	0,064	0,032	0,011	0,011	0,162
---------------	--------------	--------------	--------------	--------------	--------------	--------------

L-appropriazzjonijiet amministrattivi mehtieġa se jilhquhom l-appropriazzjonijiet tad-DĠ li diġà ġew assenjati għall-ġestjoni tal-azzjoni u/jew ġew riallokati fid-DĠ, flimkien ma', jekk ikun mehtieġ, kull allokkazzjoni oħra li tista' tingħata lid-DĠ li jkun qed imexxi fil-proċedura annwali ta' allokkazzjoni u fid-dawl tar-restrizzjonijiet baġitarji..

²⁷

Is-sena li fiha tibda l-implimentazzjoni tal-proposta/inizjattiva.

²⁸

Assistenza teknika u/jew amministrattiva u nefqa li jappoġġaw l-implimentazzjoni ta' programmi u/jew ta' azzjonijiet tal-UE (li qabel kienu l-linji "BA"), riċerka indiretta u riċerka diretta.

3.2.3.2. Stima tar-rizorsi umani meħtieġa

☐ Il-proposta/inizjattiva ma teħtieġx l-użu ta' rizorsi umani.

☒ Il-proposta/inizjattiva teħtieġ l-użu ta' rizorsi umani, kif spjegat hawn taħt:

Stima li trid tingħata f'unitajiet ekwivalenti għall-full time

	Sena 2016	Sena 2017	Sena 2018	Sena 2019	Sena 2020		
• Pożizzjonijiet fil-pjan ta' stabbiliment (uffiċjali u aġenti temporanji)							
01 01 01 01 (Kwartieri Ġenerali u l-Uffiċċji ta' Rappreżentanza tal-Kummissjoni)	0,25	0,32	0,16	0,08	0,08		
XX 01 01 02 (Delegazzjonijiet)							
XX 01 05 01 (Riċerka indiretta)							
10 01 05 01 (Riċerka diretta)							
• Persunal estern (f'unità Ekwivalenti għall-Full Time: FTE)²⁹							
XX 01 02 01 (CA, INT, SNE mill-"pakkett globali")							
XX 01 02 02 (CA, INT, JED, LA u SNE fid-delegazzjonijiet)							
XX 01 04 ss ³⁰	- fil-Kwartieri Ġenerali						
	- fid-delegazzjonijiet						
XX 01 05 02 (CA, SNE, INT - Riċerka indiretta)							
10 01 05 02 (CA, SNE, INT - Riċerka Diretta)							
Linji baġitarji oħra (specifika)							
TOTAL	0,25	0,32	0,16	0,08	0,08		

XX huwa l-qasam ta' politika jew it-titolu tal-baġit ikkonċernat.

Ir-rizorsi umani mitluba għandhom jiġu mill-persunal tad-DĠ li diġà jkun assenjat għall-immaniġġjar tal-azzjoni u/jew ġew riallokati fid-DĠ, flimkien, jekk inhu meħtieġ, ma' kwalunkwe allokkazzjoni addizzjonali li tista' tingħata lid-DĠ li jimmaniġġja skont il-proċedura annwali ta' allokkazzjoni u fid-dawl tal-limiti baġitarji.

L-ispiża tal-persunal meħtieġa hija stmata fuq il-bażi ta' 30 % tan-nefqa annwali għal uffiċjal fil-grad minn AD5 sa AD12.

Deskrizzjoni tal-kompiti li jridu jitwettqu:

Uffiċjali u persunal temporanju	Kap tal-Unità: Jissorvelja u jamministra l-operazzjoni, jaqbel dwar ir-rapporti ta' rieżami tal-Ftehim dwar is-Self, imexxi missjonijiet u jevalwa l-progress rigward il-konformità mal-kundizzjonalità. Desk: It-thejjija tal-Memorandum ta' Qbil, il-koordinazzjoni mal-awtoritajiet u mal-istituzzjonijiet finanzjarji internazzjonali, il-koordinazzjoni ma' esperti esterni għall-valutazzjoni operazzjonali u għall-evalwazzjoni ex-post, it-twettiq ta' missjonijiet ta' verifika, it-thejjija ta' rapporti tal-persunal tal-Kummissjoni u tal-proċeduri tal-Kummissjoni marbutin mal-ġestjoni tal-assistenza.
---------------------------------	--

²⁹ CA= Agent Kuntrattwali; AL = Agent Lokali; SNE = Espert Nazzjonali Sekondar. INT = persunal tal-aġenziji ("Intérimaire"); JED = "Jeune Expert en Délégation" (Esperti Żgħira fid-Delegazzjonijiet).

³⁰ Sottolimitu għall-persunal estern kopert mill-approprijazzjonijiet operazzjonali (dawk li kienu linji "BA").

Persunal estern	Mhux applikabbli
-----------------	------------------

3.2.4. Kompatibbiltà mal-qafas finanzjarju pluriennali attwali

X Proposta/inizjattiva hija kompatibbli mal-qafas finanzjarju pluriennali attwali.

3.2.5. Kontribuzzjonijiet minn partijiet terzi

X Il-proposta/inizjattiva ma tippredix kofinanzjament minn partijiet terzi.

3.3. Impatt stmat fuq id-dhul

X Il-proposta/inizjattiva ma għandha l-ebda impatt finanzjarju fuq id-dhul.